

حضرت العلامة

## مولانا شمس الحق افغانی

ایک علمی اور تاریخی شخصیت

سابق صدر ہمدرد کے منیع پشاور میں تحصیل چار سداہ علاقہ ہشتنگہ کی سرسبز و شاداب زمین نے ماضی قریب میں بڑے بڑے علماء، صوفیاء، مجاہدین سیاسی رہنما ادباء اور شعراء پیدا کئے، جنہوں نے ظلم و استبداد کیخلاف مافی جانی اور لسانی و قلبی جہاد کیا اور امت مسلمہ کی ناموس کو اسلام دشمن عناصر کے دست برد سے محفوظ رکھتے ہوئے سر کی بازی لگادی۔ ان میں سے بعض تو اللہ تعالیٰ کو پیارے ہوئے

جن کی داستان زندگی اس صومند میں کے چپے چپے پر بکھری پڑی ہے۔  
کچھ قمریوں کو یاد ہے کچھ بلبلوں کو حفظ جن میں ٹکڑے ٹکڑے انکی داستان کے ہیں

اور بعض ابھی تک ملک و ملت کی خدمت میں رات دن سرگرم عمل ہیں، ان میں سے ایک عظیم شخصیت براہ آسمان علم و تصرف کا ایک چمکتا ہوا تازہ قافلہ محمدی کا ایک عظیم قائد شمس المعارف حضرت علامہ مولانا الحاج شمس الحق صاحب افغانی مدظلہ العالی ہیں جن کی علمی و ملی خدمات نے پاک و ہند کے بلند پایہ مفکرین سے نراج شمسین حاصل کیا ہے اور جن کو علمی سوسائٹی میں عظمت کا فلک الافلاک سمجھا جاتا ہے، لیکن بہت کم لوگ ہوں گے جو آپکی شخصیت اور کارناموں سے واقف ہوں گے۔

امام عبداللہ الذہبی فرماتے ہیں، "جو لوگ اپنی برگزیدہ اور انقلابی ہستیوں کے صحیح حالات سے واقف نہ ہوں اور نہ جانتے ہوں کہ ان کے رہنماؤں اور لیڈروں نے ملک و ملت کی کیا خدمت کی ہے، ان کے اعمال کیسے تھے، کیا کرتے تھے اور کیا کہتے تھے، تو وہ لوگ تاریکی اور ظلمتوں میں پڑے ہوئے ہیں، اسی طرح وال گلیڈسٹ برمنی کا ایک مفکر بھی رقم طراز ہے، "جو لوگ اپنے بزرگوں اور اسلاف کے صحیح حالات کا مطالعہ نہیں کرتے۔ وہ ان کا مقام ہی نہیں پہچان سکتے۔"

مولانا کی زندگی پر تفصیل سے لکھنا اور آپ کے علمی، مذہبی، تاریخی اور اصلاحی کارناموں کو مکمل

طور پر تحریر میں لانا تو کسی کمال الفن کا کام ہے جس نے مولانا کو قریب سے دیکھا ہو، اود آپ کے زیر دامن کافی عرصہ رہا ہو۔ میں تو آنے والوں کے لئے کچھ اشارات دیکر مراد فراموش کرتا ہوں۔

پیدائش | اہم گرامی شمس الحق ابن مولانا غلام حیدر لقب شمس المعارف تحصیل چارسدہ کے ترنگزئی نامی گاؤں میں ۵ ستمبر ۱۹۰۸ء کو ایک معزز خاندان میں پیدا ہوئے۔ آپ کے والد بزرگوار مولانا غلام حیدر ابن مولانا خان عالم ابن مولانا سعد اللہ صاحب کو فقہہ وقت مولانا عبد العظیم والد ماجد مولانا عبدالحی سے شرف تلمذ حاصل تھا۔ علوم دینیہ میں یکتا سے زمانہ تھے۔ پشتو اور فارسی زبان کے بلند پایہ اور صاحب طرز شاعر تھے، آپ کے کلام میں عالمانہ شان اور صوفیانہ رنگ جھلکتا ہے۔ یہی وجہ ہے کہ پڑھنے والا متاثر ہوئے بغیر نہیں رہ سکتا۔ آپ کے پر دادا مولوی سعد اللہ صاحب ان چند مشاہیر علماء میں سے تھے جنہوں نے مجاہد کیر حضرت سید احمد شہید بریلوی کی امارت میں جہاد کرتے ہوئے جام شہادت نوش فرمایا تھا۔ شہرہ سراج نگار جناب غلام رسول پور نے سید صاحب کے حالات زندگی پر جو کتاب لکھی ہے خلفاء کی فہرست میں آپ کا نام نامی چوتھے نمبر پر ہے۔

ترنگزئی ہی میں اپنے والد ماجد سے قرآن شریف صرف و نحو اور نظم و فقہ کی ابتدائی کتابیں پڑھیں ۲۸ جولائی ۱۹۰۹ء کو پرائمری سکول میں داخلہ لے لیا، اور ۱۹۱۳ء میں سندھ کامیابی حاصل کر کے اسی ہی سکول میں مدرس مقرر کئے گئے۔ اس وقت میر کریم بخش سکولوں کے انسپکٹر تھے۔ ترنگزئی ہی کے ایک صاحب غلام سید نامی نے جوڈل پاس کئے ہوئے تھا، مولانا کے خلاف درخواست دیکر آپ کو ملازمت سے برطرف کر دیا۔

چونکہ مولانا کو بچپن ہی سے علوم دینیہ سے قلبی لگاؤ تھا، اس نے اللہ تعالیٰ کا نام لیکر طلب علم میں نکلے، اور اسکو نہایت محنت و مشق سے حاصل کر کے ان میں اتنا کمال حاصل کیا کہ آج آپ کا شمار پاک و ہند کے ان چند بلند پایہ مفکرین میں ہوتا ہے، جن پر ملک و ملت کو باطور پر فخر ہے۔ آپ نے علم کی دہن میں کوہستان اور افغانستان جیسے دور دراز علاقوں کا سفر کیا۔ آپ کے دل میں محبت علم کا ایک دلولہ تھا جو آپ کو شہر بہ شہر پھرتا رہا۔ علوم مروجہ میں کمال حاصل کرنے کے بعد آپ دورہ حدیث شریف کے لئے ہندوستان روانہ ہوئے۔ اور ۲۰ شوال ۱۳۳۹ھ مطابق ۱۹۲۰ء کو دارالعلوم دیوبند اداہا اللہ میں داخلہ لیا اور نادر روزگار شیخ الفقہار حافظ الحدیث حضرت علامہ محمد انور شاہ کاشمیری سے سماع حدیث کیا۔

۵ شعبان ۱۳۴۰ء کو دارالعلوم سے امتیازی سند حاصل کر کے وطن واپس تشریف لائے۔

اور اسی ہی سال یعنی ذیقعد ۱۳۴۰ھ کو حج بیت اللہ شریف اور زیارت نبویؐ سے مشرف ہوئے۔ اس مبارک سفر سے وطن واپس ہوتے ہی سلسلہ درس و تدریس شروع ہوا۔ پاک و ہند کے مختلف علاقوں اور شہروں میں آپ نے علم و حکمت کے جواہر بکھرے اور ہزاروں تشنہ گان علم نے اس حسین و جمیل اور پاک و شفاف چشمے سے اپنی پیاس بجھائی، درس و تدریس کے ابتدائی دور میں مولانا تقریر کرنے سے ہچکچاتے تھے۔ مولانا نے خود دارالعلوم دیوبند کے زمانہ کا ایک واقعہ بیان کرتے ہوئے ارشاد فرمایا: ”یہ وہ وقت تھا کہ مولانا حبیب الرحمن صاحب ذرا لٹھرتدہ دارالعلوم دیوبند کے مہتمم اور مولانا شبیر احمد عثمانیؒ اور شاہ نور شاہ الکاظمیؒ اساتذہ تھے۔“

ہندوستان میں شدھی تحریک زوروں پر تھی۔ مولانا حبیب الرحمنؒ نے پچاس علماء کا ایک وفد ترتیب دیکر مجھے اسکی قیادت سونپی۔ اس وقت میں عجیب غمخے کی حالت میں تھا۔ کیونکہ سعادت اللہ روانی تقریر کا فقدان تھا۔ اگرہے کے مقام پر خواب دیکھتا ہوں کہ سرزمین عراق میں دریا کے دجلہ کے کنارے ریتلے ساحل پر جا رہا ہوں۔ اس پاس کچھ لوگ نظر آتے۔ ساتھ ہی ایک گنبد دکھائی دیا، پر مجھا، یہ گنبد کیا ہے۔؟ جواب ملا کہ یہ امام اعظم ابوحنیفہؒ کا مزار ہے۔ آگے دیکھتا ہوں کہ ایک بڑے اجتماع کے سامنے امام غزالیؒ منبر پر بیٹھے تقریر کر رہے ہیں۔ مجھے دیکھا تو نیچے اتر آئے۔ ہاتھ سے پکڑ کر منبر پر بٹھایا اور تقریر کرنے کا حکم دیا۔ میں نے عذر پیش کر کے کہا کہ حضرت مجھے تقریر کرنا نہیں آتا۔ اتنے میں بارش برسنے لگی اور مجمع خود بخود منتشر ہو گیا۔“ پھر فرماتے ہیں :

دوسری رات ایک اور خواب دیکھا۔ ایک عظیم مسجد ہے جس میں گھاس بچی ہوئی اور منبر رکھا ہوا ہے، منبر کے قریب ایک سفید ریش انسان چادریں لپٹا ہوا بیٹھا ہے، مجھے دیکھا تو فرمایا: ”مجھے اٹھا کر منبر پر بٹھا دو۔ میں نے زور لگایا لیکن اٹھانہ سکا۔ آخر ان کے کہنے پر بسم اللہ پڑھ کر خوب زور لگا کر بڑی مشکل سے اٹھایا اور منبر پر بٹھایا۔ پوچھنے پر معلوم ہوا کہ یہ دارالعلوم دیوبند کے بانی قاسم العلوم والغیرات حضرت مولانا محمد قاسم نانوتویؒ ہیں۔ صبح ہوئی۔ طلبہ جت میں کافی فرق تھا، سینے میں کٹا دگی اور نیا جوش محسوس کر رہا تھا۔ خواہوں کی تعبیر امام اعظمؒ اور حضرت مولانا محمد قاسمؒ سے حنفی اور علمی نسبت لے لیا مولانا غزالیؒ سے تقریر اور کٹا دگی نکالی۔“

اس کے بعد تبحر علمی اور روانی تقریر کا کوئی ٹھکانہ نہیں۔ ذلك فضلہ اللہ یؤتیه من یشاء۔

مولانا نے فرمایا کہ یہ واقعات ۱۹۲۶ء کے ہیں۔

۱۹۳۹ء میں مولانا کو بیہا سہا سٹہائے متوہ بلوچستان ثلاث گنگے والی کی طرف سے وزارت معاونت

کی پیش کش کی گئی۔ چنانچہ اکابر دیوبند کے مشورہ پر آپ نے پیشکش قبول فرمائی۔ اور اسی ہی سال آپ نے قلمدان وزارت سنبھالا۔ مولانا کے وزارت میں آنے سے ریاست کے شعبہ اہل علم کے قضا میں ایک نئی روح بھونکی گئی۔

تمام تنازعات تواہ دیوانی سے تعلق رکھتے تھے یا فوجداری سے جلد از جلد قرآن و حدیث کی روشنی میں فیصلہ کئے جانے لگے۔ ریاست کے عوام خوش اور اطمینان کی زندگی گزارنے لگے۔ اسی ذمہ دارانہ منصب پر مولانا پر سے گیارہ سال تک رہے۔ اور قوم و ملت کی نگہداشت سے ایک لمحہ بھی غافل نہ رہے۔ اسی دوران میں مولانا نے فقہاء اور افتاء کے متعلق فقہ اسلامی سے چیدہ چیدہ اصول منتخب کر کے معین الفضلاء والمعتبتین کے نام سے شائع کرائی۔ اہل علم و قلم حضرات سے خراج تحسین حاصل کیا۔ مولانا کی علمی اور تدریسی زندگی کا مختصر خاکہ ذیل میں درج کیا جاتا ہے۔ اس سے مولانا کی شان اجاگر ہوتی ہے۔

- صدر مدرس منظر العلوم کھڈہ گراچی ۱۳۴۱ھ
- صدر مدرس ارشاد العلوم قنبر للذکاۃ سندھ ۱۳۴۲ھ
- صدر مدرس قائم العلوم لاہور ۱۳۴۶ھ
- صدر مدرس دارالغیوض ایشیہ سجاد سندھ ۱۳۵۰ھ
- مدرس اعلیٰ دارالعلوم دیوبند ۱۹۳۵ھ
- وزیر معارف ریاست قلات ۱۹۳۹ھ
- مدرس اعلیٰ جامعہ اسلامیہ ڈابھیل ۱۹۷۴ھ
- دوبارہ وزیر معارف قلات ۱۹۷۷ھ
- شیخ التفسیر والحديث اکیڈمی کوئٹہ ۱۹۶۲ھ
- صدر شعبہ تفسیر جامعہ اسلامیہ بہاولپور تاحال ۱۹۶۳ھ

تقریباً کل مدت تدریس علوم اسلامیہ ۲۰ سال اور کل عرصہ وزارت معارف شرعیہ یا استہائے متحدہ بلوچستان قلات گیارہ سال۔ چنانچہ اب تک مولانا باوجود ضعف اور پیرانہ سنالی کے تدریس و تالیف میں مشغول ہیں۔

تصنیفات | معین الفضلاء والمعتبتین کے علاوہ اسلام اور کیموزم "جو مجرودہ دور کا ایک معرکہ الالہ مستند بنا تھا ہے، ایک مدلل ایک بہترین اور مصلحتاتی کتاب ہے۔ عربی اور انگریزی میں

بھی اس کا ترجمہ شائع ہوا ہے۔ جامع ترمذی پر شرح بھی لکھ دی ہے، سبکی پہلی جلد کتابت اور پریس کے حوالے کی گئی ہے، اسکے علاوہ ادب بھی بہت سے مفید مقالے شائع ہوئے ہیں۔ اُمین آریہ، شرعی مضابطہ دیرانی زبان اردو، سوشلزم اور اسلام، اسلامی جہاد، اسلام دینِ فطرت ہے، اسلام عالمگیر مذہب ہے، ترقی اور اسلام ترجمہ بنگالی اور اردو، عربی مدارس کا اسلامی معاشرے پر اثر، وغیرہ علوم القرآن زیر طبع ہے۔ اکثر مقالات ماہنامہ الحق میں چھپ چکے ہیں اور اس ضمن میں الحق کو آپ کے مضامین کی اشاعت کا خاص شرف حاصل ہوتا رہتا ہے۔ مولانا کا انداز بیان یکساں ہوتا ہے۔ اس لئے عامی ہر بیا عالم بغیر متاثر ہونے کے نہیں رہ سکتا۔ پیچیدہ سے پیچیدہ مسئلہ کو آسان طریقے سے حل کر کے مسائل کو مطمئن بنا دیتا ہے۔ ایک دفعہ کاتب الحدیث کو سیدنا حضرت علیؑ کے اس قول: حَدِّثُوا النَّاسَ بِمَا لَيْسَ فِيهِمْ مِنْكُمْ وَلَا تَكْفُرُوا بِاللَّهِ ان یکذب الله درمسلہ۔ کا مطلب بیان کرتے ہوئے فرمایا کہ احکام خداوندی کی دو قسمیں ہیں۔ ایک ضروریہ اور حقائقِ ملیہ۔ جن کے بغیر علم کی تکمیل ممکن نہیں اور جن کا لوگوں کو سمجھانا از بسکہ ضروری ہے۔ مثال کے طور پر نماز، روزہ، حج، زکوٰۃ اور صفاتِ خداوندی کہ اللہ تعالیٰ سمیعِ قیوم اور خبیر ہے۔ دوسرے غیر مہمہ اور نامعنہ جن کا اظہار عوام کے سامنے نہیں کرنا چاہئے جیسا کہ صفاتِ خداوندی معین ہیں کہ غیر یا کہ نہ معین ہیں اور نہ غیر یا مسئلہ تقدیر کی حقیقت وغیرہ۔

تلاذہ آپ کے شاگردوں کا سلسلہ دور دراز تک پھیلا ہوا ہے چند مشہور حضرات جو اب بھی دین محمدی کی اشاعت میں دن رات مگرمگم عمل ہیں، یہ ہیں: - خلیب پاکستان مولانا احتشام الحق تھانویؒ - مفتی عبداللہ استاد الحدیث نیر المدارس طمان۔ مولانا محمد شریف صاحب استاد اعلیٰ خیر المدارس طمان۔ مولانا نور محمد صاحب شیخ الحدیث مدرسہ ثانیہ سجاد کراچی۔ مولانا فضل احمد شیخ الحدیث منظر العلوم کڑہ کراچی۔ مولانا عبدالکریم صاحب شیخ الحدیث نجم المدارس کلاچی۔ مولانا لطافت الرحمن صاحب استاد بہاولپور اکیڈمی۔ مولانا عبدالرحمن شیخ الحدیث تعلیم القرآن راولپنڈی۔ مولانا عبدالرؤف شیخ الحدیث دارالعلوم اسلامیہ چارسدہ۔

حضرت مولانا نے کئی ایک بین الاقوامی اسلامی کانفرنسوں میں شرکت کر کے پاکستان کا دتار دنیائے اسلام میں بلند کر دیا ہے۔ اسلام آباد میں ایک اسلامی کانفرنس میں ٹرو کے بارے میں ایک مقالہ پیش کر کے ممالکِ اسلامیہ کے مندوبین سے اپنے علمی تیج کاروا منایا۔ اور وہ حضرت کے جواہر پارے سن کر عرشِ عرش کراٹھے۔ اسی حال ہی میں ۲۱ اپریل تا ۲۴ اپریل ۱۹۶۶ء کو لاہور میں اسلامی کانفرنس میں پاکستان کے وفد کے ممبر رہے اور اسلام اور اسکی عالمگیریت کو ثابت کرنے میں اہم کردار ادا کیا۔

رب العزت حضرت مولانا کو عمر و دراز عطا فرمائے اور علوم و مینے کی اشاعت کا وہ سلسلہ جاری رہے جو ان کے دم سے قائم ہے۔